



नेपाल राजपत्र

श्री ५ को सरकारद्वारा प्रकाशित

खण्ड ५५) काठमाडौं, पुस १८ गते २०६२ साल (संख्या ३७)

भाग ३

श्री ५ को सरकार

वातावरण, विज्ञान तथा प्रविधि मन्त्रालयको सूचना

राष्ट्रिय सूचना प्रविधि विकास समिति (गठन)

(पहिलो संशोधन) आदेश, २०६२

राष्ट्रिय सूचना प्रविधि समिति (गठन) आदेश, २०५८ लाई संशोधन गर्न वाञ्छनीय भएकोले,

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ ।

१. संक्षिप्त नाम र प्रारम्भ: (१) यस आदेशको नाम “राष्ट्रिय सूचना प्रविधि विकास समिति (गठन) (पहिलो संशोधन) आदेश, २०६२” रहेको छ ।

(२) यो आदेश तुरुन्त प्रारम्भ हुनेछ ।

२. राष्ट्रिय सूचना प्रविधि विकास समिति (गठन) आदेश, २०५८ को दफा

२ मा संशोधन: राष्ट्रिय सूचना प्रविधि विकास समिति (गठन) आदेश,

२०५८ (यसपछि “मूल आदेश” भनिएको) को दफा २ को खण्ड

(क) पछि देहायको खण्ड (क१) थपिएको छ :-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

“(क१) “आयोग” भन्नाले सम्बत् २०६२ साल भाद्र २० गते नेपाल राजपत्रमा प्रकाशित सूचनामा उल्लिखित सूचना प्रविधि उच्चस्तरीय आयोग सम्झनुपर्छ” ।

३. मूल आदेशको दफा ३ मा संशोधनः मूल आदेशको दफा ३ को,-

(१) उपदफा (२) को खण्ड (क) को सट्टा देहायको खण्ड (क) राखिएको छ :-

“(क) आयोगको सदस्यमध्येबाट श्री ५ को सरकारले तोकेको व्यक्ति - अध्यक्ष”

(२) उपदफा (२) को खण्ड (क) पछि देहायको खण्ड (क१) थपिएको छ:-

“(क१) आयोगको सदस्य सचिव- सदस्य”

(३) उपदफा (२) को खण्ड (ड) मा रहेका “एकजना” भन्ने शब्दको सट्टा “दुईजना” भन्ने शब्द राखिएको छ ।

(४) उपदफा ३ को सट्टा देहायको उपदफा (३) राखिएको छ :-

“उपदफा (२) को खण्ड (क), (ड) र (च) बमोजिम तोकिएको वा मनोनीत सदस्यको पदावधि चार वर्षको हुनेछ र निजहरू पुनः तोकिए वा मनोनयन हुन सक्नेछन्

तर खण्ड (क) बमोजिम तोकिएको अध्यक्ष आयोगको सदस्य नरहेमा निज स्वतः पदमुक्त भएको मानिनेछ ।”

४. मूल आदेशमा दफा ६क थप :- मूल आदेशको दफा ६ पछि देहायको दफा ६क थपिएको छः

“६क. आयोगको सिफारिस बमोजिम गर्नुपर्नेः श्री ५ को सर-

कारले यस आदेश बमोजिम अध्यक्ष तोक्दा वा कार्याकारी निर्देशकको नियुक्ति गर्दा वा निजलाई पदबाट हटाउँदा आयोगको सिफारिस बमोजिम गर्नुपर्नेछ ।”

५. मूल आदेशको दफा १६ मा संशोधनः मूल आदेशको दफा १६ मा रहेका

“विज्ञान तथा प्रविधि मन्त्रालय” भन्ने शब्दहरूको सट्टा “वातावरण, विज्ञान तथा प्रविधि मन्त्रालय” भन्ने शब्दहरू राखिएका छन् ।

आज्ञाले,

अनन्तराज पाण्डे

(२)

श्री ५ को सरकारको सचिव

मुद्रण विभाग, सिंहदरबार, काठमाडौंमा मुद्रित । मूल्य रु ५।-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।